



ಯುಗದ  
ಆರಂಭದ  
ಮುನ್ನುಡಿ  
ಈ ಯುಗಾದಿ

3

ಹೊಸಮಳೆಯ  
ಮೃಣ್ಮಯ ಗಂಧ

5



ಮಲ್ಲಗೆ ಪ್ರಿಯ ದೇವಿಗೆ  
ಲಕ್ಷ ಮಲ್ಲಗೆ  
ಶಯನೋತ್ಸವ

7

ಅಕ್ಕ ಅನ್ನೋ  
ಮಾತೃ ಸ್ವರೂಪಿಣಿ

8



ಸರಕಾರಿ  
ಶಾಲೆಯನ್ನು  
ಉಳಿಸಿ-  
ಬೆಳೆಸೋಣ

10



11

ಉದಯವಾಣಿ

ಎಳು ದಿ ನ ಕೊಮ್ಮೆ  
ಕಾಮ ನ ಬಿಲ್ಲು

ಯಾವುದೇ

ಒಂದು ಸಮ  
ಸೈಯೂ ಶಾಶ್ವತವಲ್ಲ  
ಪರಿಹಾರವೆಂಬುದು ಇದ್ದೇ  
ಇರುತ್ತದೆ. ಕೆಲವೊಂದು  
ಸಮಸ್ಯೆಯನ್ನು ನಿರ್ಲ  
ಕಿಸುವುದರ ಮೂಲಕ ಪರಿಹ  
ರಿಸಿಕೊಳ್ಳಬಹುದಾದರೆ,  
ಇನ್ನು ಕೆಲವು ಸಮಸ್ಯೆಗಳಿಗೆ  
ಉಪಾಯದಿಂದ ಮುಕ್ತಿ  
ಕಂಡುಕೊಳ್ಳಬಹುದು.  
ಆದರೆ ಇವುಗಳಿಗೆಲ್ಲ ಜೀವ  
ನಾನುಭವ ಎಂಬುದು ಅತೀ ಮುಖ್ಯ.

ಜೀವನಾನುಭವದಿಂದ ಪಕ್ಕವಾದಂತೆ ವ್ಯಕ್ತಿ ಸವಾಲು, ಸಮಸ್ಯೆಗಳನ್ನು ಎದುರಿಸುವ ಮತ್ತು  
ಪರಿಹರಿಸುವ ಬಗ್ಗೆ ತನಿಂದ ತಾನಾಗಿಯೇ ಕಲಿತುಕೊಳ್ಳುತ್ತಾನೆ. ಉಪಾಯದಿಂದ ಕಠಿಣ ಸವಾ  
ಲುಗಳನ್ನು ಎದುರಿಸಬಹುದು.

ನೀರು ಹರಿದು ಹೋಗುವಾಗ ಯಾವುದೇ ತಡೆ ಬಂದರೂ ಪರ್ಯಾಯ ಮಾರ್ಗವನ್ನು  
ಸೃಷ್ಟಿಸಿಕೊಂಡು ಹೋಗುವಂತೆ ನಾವು ಜೀವನದಲ್ಲಿ ಯಾವುದೇ ಸಮಸ್ಯೆಗಳು  
ಬಂದಾಗ ಪರ್ಯಾಯ ಮಾರ್ಗಗಳನ್ನು ಅನುಸರಿಸಿಕೊಂಡು ದೃಢಚಿತ್ತ, ಬದ್ಧತೆಯಿಂದ  
ಮುಂದುವರಿಯುವುದು ಗುರಿ ಸಾಧನೆಗೆ ಪೂರಕ.

ಸಮಸ್ಯೆಗಳು ಬಂದಾಗ ಅದರ ಬಗ್ಗೆ ಚಿಂತಿಸುತ್ತಾ ನಮ್ಮ ಸಾಮರ್ಥ್ಯದ ಕುರಿತಾಗಿ ಇರುವ  
ಭರವಸೆಯನ್ನು ಕಳೆದುಕೊಳ್ಳಬಾರದು. ಬದಲಾಗಿ ಅದನ್ನು ಧೈರ್ಯದಿಂದ ಎದುರಿಸುವ  
ಮನೋಭಾವ ಬೆಳೆಸಿಕೊಳ್ಳಬೇಕಿದೆ. ಭರವಸೆಯೊಂದು ಬಾಳಿನ ಆಶಾಕಿರಣವಿದ್ದಂತೆ.  
ಯಾವುದೇ ರೀತಿಯ ಸವಾಲುಗಳು ಎದುರಾದರೂ ಗೆಲ್ಲುವ ಭರವಸೆಯಿಂದ  
ಮುನ್ನಡೆಯಬೇಕು.

ಬದುಕಿನ ಸಂಕಷ್ಟದಲ್ಲಿ ಹೆಬ್ಬಂದಿಯಾಗಿ ಕಷ್ಟಕಾರ್ಪಣ್ಯಗಳನ್ನು ಹಿಮ್ಮೆಟ್ಟುವ ಶಕ್ತಿಯೇ  
ಭರವಸೆ. ನಮ್ಮ ಜೀವನ ಇತರರಿಗೆ ಬೆಳಕಾಗುವುದು ನಿಜವಾದ ಬದುಕಾಗಿದೆ.

ಎಲ್ಲಿ ಬದ್ಧತೆ ಇದ್ದರೋ ಅಲ್ಲಿ ಉನ್ನತಿ ಸುಲಭ ಸಾಧ್ಯ. ಎಂಬ ಮಾತಿದೆ. ಯಾವುದೇ  
ಕೆಲಸವನ್ನು ಅತ್ಯಂತ ಶ್ರದ್ಧೆ ಮತ್ತು ಬದ್ಧತೆಯಿಂದ ಮಾಡಬೇಕು. ಬದ್ಧತೆ ನಮಗೆ ಅನೇಕ  
ಪಾಠಗಳನ್ನು ಕಲಿಸುತ್ತದೆ. ಮಾತ್ರವಲ್ಲ ಉತ್ತಮ ಬದುಕನ್ನು ಕಟ್ಟಿಕೊಡುತ್ತದೆ.

ಕಾಲು ಒದ್ದೆ ಮಾಡದೆ ಸಮುದ್ರವನ್ನು ದಾಟಬಹುದು ಆದರೆ ಕಣ್ಣು ಒದ್ದೆ ಮಾಡದೆ  
ಜೀವನವೆಂಬ ಸಮುದ್ರವನ್ನು ದಾಟಲು ಸಾಧ್ಯವಿಲ್ಲ. ಸವಾಲುಗಳು, ಕಷ್ಟ-ನಷ್ಟಗಳು  
ಜೀವನದಲ್ಲಿ ಎದುರಾಗುವುದು ಸಹಜ ಪ್ರಕ್ರಿಯೆ. ಕೆಲಸದಲ್ಲಿ ಬದ್ಧತೆಯೊಂದಿದ್ದರೆ ಅವುಗಳನ್ನು  
ಸುಲಭವಾಗಿ ಮೆಟ್ಟಿ ನಿಲ್ಲಬಹುದು. ಬದ್ಧತೆ ಎಂದರೆ ಒಬ್ಬ ವ್ಯಕ್ತಿ ತಾನು ನಿರ್ವಹಿಸಲು ಇಚ್ಛಿಸಿದ  
ಕೆಲಸವನ್ನು ಶ್ರದ್ಧೆ, ನಿಷ್ಠೆ ಪ್ರಾಮಾಣಿಕವಾಗಿ ಪೂರ್ಣಗೊಳಿಸಲು ಪ್ರಯತ್ನಿಸುವುದಾಗಿದೆ.

ಬದಲಾವಣೆ ಜಗದ ನಿಯಮ. ಬದಲಾವಣೆ ಎನ್ನುವುದು ಒಬ್ಬ ವ್ಯಕ್ತಿಯ ಪರಿಚಯದಿಂದ  
ಅಥವಾ ಪುಸ್ತಕಗಳ ಓದಿನಿಂದ ಅಥವಾ ಸಮಯ - ಸಂದರ್ಭಗಳಿಂದಲೂ ಆಗಿರಬಹುದು.  
ಇಂತಹ ಬದಲಾವಣೆಯ ತಿರುವುಗಳು ಬದುಕಿನ ಪಯಣದುದ್ದಕ್ಕೂ ಆಗಾಗ್ಗೆ ಸಿಗುತ್ತಲೇ  
ಇರುತ್ತವೆ. ಆದ್ದರಿಂದ ಎಚ್ಚರಿಯಿಂದ ಬದ್ಧತೆಯನ್ನು ಅಳವಡಿಸಿಕೊಂಡು ಮುನ್ನಡೆಯಬೇಕು.

ಶ್ರಮಕ್ಕೆ ಒಂದಲ್ಲ ಒಂದು ದಿನ ತಕ್ಕ ಪ್ರತಿಫಲ ಸಿಗುತ್ತದೆ. ಆದರೆ ನಾವು ಮಾಡುವ ಕೆಲಸದಲ್ಲಿ  
ಶ್ರದ್ಧೆ ಮತ್ತು ನಿಷ್ಠೆ ಜೊತೆಗೆ ಜೀವನದಲ್ಲಿ ಎಣನಾದರೂ ಸಾಧಿಸಬೇಕೆಂಬ ಗುರಿ ಹೊಂದಿರಬೇಕು.  
ನಿರಂತರ ಪ್ರಯತ್ನ ಹೊಸದನ್ನು ಕಲಿಯುವ ಆಸಕ್ತಿಗಳಿದ್ದಲ್ಲಿ ಉತ್ತಮ ಬದುಕನ್ನು ಕಟ್ಟಿಕೊಳ್ಳಲು  
ಸಾಧ್ಯ. ಬದುಕು ಪ್ರಪಂಚದ ಅತ್ಯಮೂಲ್ಯ ಕಲಾಕೃತಿ. ಈ ಪ್ರಪಂಚ ಇರುವುದು ನಮ್ಮ  
ಬದುಕನ್ನು ಸಿಂಗರಿಸುವುದಕ್ಕೆ. ಆದ್ದರಿಂದ ಇದನ್ನು ಬಳಸಿ ಬದುಕನ್ನು ಸುಂದರವನ್ನಾಗಿಸಬೇಕು.  
ಹಾಗೇ ಯುವಜನಕ್ಕೆ ಧೈರ್ಯದಿಂದ ಬದುಕನ್ನು ಎದುರಿಸುವ ಛಲವನ್ನು ಬೆಳೆಸಿಕೊಳ್ಳಬೇಕು.

ಈ ಬಾರಿಯ ಉದಯವಾಣಿ ಯುವಿ ಪೂಜಾ ಪುಟಗಳು ಯುಗಾದಿಯ ಬಗ್ಗೆ  
ವಿಶೇಷ ಲೇಖನಗಳು ಸಹಿತ 'ಅಳಿವು ಉಳಿವಿನ ದವಡೆಯಲ್ಲಿ ರಂಗಭೂಮಿ', 'ಮಕ್ಕಳ ಆಸಕ್ತಿ  
ಹುಡುಕುವ ಕೆಲಸವಾಗಲಿ', 'ಒಂದು ಸರಳ ಪ್ರೇಮ ಕಥೆ' ಇತ್ಯಾದಿ ಬರವಣಿಗೆಗಳಿಂದ  
ಅಲಂಕೃತವಾಗಿವೆ.

- ಸಂ

email: uv.fusion@udayavani.com

ಲೇಖನಗಳನ್ನು ಭಾವಚಿತ್ರ ಸಹಿತ ಕಳುಹಿಸಬೇಕಾದ ವಿಳಾಸ: ಸಂಪಾದಕರು, ಉದಯವಾಣಿ ಪೂಜಾ ವಿಭಾಗ, ಉದಯವಾಣಿ, ಮಣಿಪಾಲ, 576 104

ಸಂಚಿಕೆ ನಿರ್ವಹಣೆ: ಜಯಶಂಕರ್ ಜೆ., ಸುತ್ತಿತಾ ನೇರಳಕಟ್ಟೆ ಸಂಪಾದಕ: ಅರವಿಂದ ನಾವಡೆ ವಿಳಾಸ: ಉದಯವಾಣಿ ಎಂಎಂಎನ್‌ಎಲ್ ಕಟ್ಟಡ,  
ಉದಯವಾಣಿ ರಸ್ತೆ, ಮಣಿಪಾಲ 576104. ವಿನ್ಯಾಸ: ರಾಕೇಶ್ ಸುವರ್ಣ